



दैनिक

लोकक्रांतीचा आरंभ

लोकआरंभ

प्रतिनिधी
नेमणे आहे.

बीड आवेंजोगाई गेवराई
वडवणी केज परळी पाटोदा
शिरूर कासार धारूर आष्टी
माजलगाव इच्छुकाने संपर्क
साधावा
९४०३६ ४९४८२

राहुल मारोतीराव वाईकर

dainiklokaarambh@gmail.com

LOK AARAMBH

संपादक:राहुल मारोतीराव वाईकर

कार्यकारी संपादक गोकुळ इंगोले

बीड/महाराष्ट्र वर्ष ३ रे

सोमवार १३ जानेवारी २०२५

अंक ३५ • पाने ४

RNI/MAHMAR/2022/84215

किंमत २ रु



बीड : शहरातील पेट बीड भागातील श्री संत शिरोमणी संताजी जगनाडे महाराज यांच्या मंदिरात राष्ट्रवादी काँग्रेस पक्षाचे बीड विधानसभा अध्यक्ष डॉ.योगेश क्षीरसागर यांनी आरती केली. यावेळी समाजबांधवांची मोठ्या संख्येने उपस्थिती होती.



राजमाता जिजाऊ मासाहेब व स्वामी विवेकानंद यांची जयंती सरपंच सी. सुरेखाताई अभयराजे पवार व धनगर जवळका ग्रामपंचायतीच्या वतीने साजरी करण्यात आली.याप्रसंगी सर्व जेष्ठ नागरिक,ग्रामस्थ,सदस्य, सहकारी मोठ्या संख्येने उपस्थित होते.



लोकनेते सुंदररावजी सोळेचे सहकारी साखर कारखाना लि सुंदरनगर तेलगाव कार्यालयात आज दि१२/१/२०२५ रोजी राज माता जिजाऊ यांची जयंती साजरी करण्यात आली.प्रतिभेस विनम्र अभिवादन करताना कारखाना सचिव सुरेश लंगड, मार्क टिंग मनेजर श्री विष्णू पंत सावळे, लिंगल प्रमुख अशोक पाटील, विष्णू पंत मोरे, तुकाराम नरवाडे,दिगांबर विर, वृत्तांत्रय शेवाळे, महादेव मुरुकुटे,वांडरे,संजय भोसले,वाशिंबे,


ज्ञानाई अर्बन येथे माँसाहेब जिजाऊ यांची जयंती उत्साहात साजरी



माजलगाव (प्रतिनिधी) माँसाहेब जिजाऊ यांचा जन्म १२ जानेवारी रोजी महाराष्ट्र म

मोठ्या उत्साहात साजरा केला जातो. माजलगाव येथील ज्ञानाई अर्बन बँकेच्या मुख्य कार्यालय छत्रपती संभाजी म हाराज चौक येथे माँसाहेब जिजाऊ यांची जयंती उत्साहात साजरी करण्यात आली असून माँसाहेब जिजाऊ यांच्या प्रतिभेस ज्ञानाई अर्बनचे चेअरमन महादेव गिलबिले, द्वारका अर्बन चे चेअरमन दिगांबर सोळेके यांच्या हस्ते पुष्पहार अर्पण करून अभिवादन करण्यात आले. या वेळी बँकेचे चेअरमन गिलबिले यांनी सांगितले की आजच्या माहितीलांनी माँसाहेब जिजाऊ यांचा आदर्श डोळ्यासमोर ठेवण्याची गरज आहे जेणेकरून मुलांवर चांगले संस्कार होतील आणि पुढील पिढी चांगली घडेल. प्रसंगी निर्भीड पत्रकार संध्याचे जिल्हा कार्याध्यक्ष परमेश्वर सोळेके, माजलगाव तालुकाध्यक्ष बाळासाहेब आडागळे, बँकेचे सीईओ दांड साहेब, तात्या आर्डे पाटील , संस्कार हजारे यांच्यासह ज्ञानाई अर्बन चे सर्व कर्मचारी उपस्थित होते.

पोलीस भरतीची परीक्षा देण्यासाठी आला मुन्नाभाई



पोलीस दलातील भरतीसाठी येण्यात आलेल्या परीक्षेमध्ये एक धक्कादायक प्रकार घडल्याचं समोर आलं आहे. लेखी परीक्षेदरम्यान उमेदवाराकडून चक बलूधचा वापर सुरू होता. या उमेदवाराला बलूधचा वापर करताना रंगेहाथ पकडण्यात आलं आहे. काल मुंबईत पोलीस विभागातील विविध पदांसाठी लेखी परीक्षा

काँपीची पद्धत पाहून अधिकारी हादरलेच, मुंबईतील धक्कादायक प्रकार

आयोजित करण्यात आली होती, या परीक्षेदरम्यान हा धक्कादायक प्रकार समोर आला आहे. लेखी परीक्षेदरम्यान उमेदवाराकडून चक बलूधचा वापर सुरू होता. या उमेदवाराला बलूधचा वापर करताना रंगेहाथ पकडण्यात आलं आहे.ओशिवरा येथील रायगड मिलिटरी स्कूलमध्ये परीक्षा देण्यासाठी आलेला एक तरुण मुन्नाभाई स्टाइलने काँपी करताना आढळून आला आहे. या उमेदवाराला लेखी परीक्षेदरम्यान

बलूधचा वापर करताना रंगेहाथ पकडण्यात आलं. लेखी परीक्षेदरम्यान आरोपी उम देवाराने उत्तरे मिळविण्यासाठी कानात बलूध लपवला होता. तो वारंवार आपल्या कानाला स्पर्श करत होता त्यामुळे अधिका-यांनी तरुणाची तपासणी केली त्यावेळी आरोपीच्या कानात छोटेसे बलूध डिव्हाइस आढळून आले.

अमित शाह यांचा महाराष्ट्रातील मंत्र्यांना दम

केंद्रीय गृहमंत्री अमित शाह हे आज शिर्डी दौ-यावर आहेत. भाजपकडून विधानसभा निवडणूक जिंकल्यानंतर शिर्डीत पदाधिकारी आणि कार्यकर्त्यांचं शिबीर आयोजित करण्यात आलं. या कार्यक्रमाला राज्यातील भाजपचे सर्व मंत्री, नेते उपस्थित होते.

तसेच केंद्रीय गृहमंत्री अमित शाह हे देखील या कार्यक्रमासाठी शिर्डीत आले. मुख्यमंत्री देवेंद्र फडणवीस यांनी या कार्यक्रमात भाषण करताना महाविकास आघाडीवर सडकून टीका केली. त्यानंतर केंद्रीय गृहमंत्री अमित शाह यांनीदेखील आपल्या भाषणानुसार महाविकास आघाडीवर चौफेर टीका केली. अमित शाह यांनी यावेळी माजी मुख्यमंत्री उद्धव ठाकरे आणि माजी केंद्रीय मंत्री शरद पवार यांच्यावरही निशाणा साधला. यावेळी अमित शाह यांनी आपले कार्यकर्ते, पदाधिकारी आणि मंत्र्यांना महापालिका निवडणुकीच्या कामाला लागण्याच्या सूचना केल्या. या सर्व घडामोडींदरम्यान, शिर्डीत



बैठका झाल्याची माहिती सूत्रांनी दिली आहे. शिर्डीतील हॉटेल सन अन्ड सेंड येथे या दोन प्रमुख बैठका पार पडल्याची माहिती आहे. यातील अमित शाह यांची पहिली बैठक ही नवनिर्वाचित मंत्र्यांसोबत पार पडली. तर दुसरी बैठक भाजपा कोअर कमिटीसोबत पार पडली. या दोन्ही बैठकीत येणा-या स्थानिक स्वराज्य संस्थांच्या निवडणुका संदर्भात चर्चा झाल्याची माहिती आहे. विशेष म्हणजे या बैठकांमध्ये अमित शाह यांनी आपल्या मंत्र्यांना सज्जद दम दिल्याची सूत्रांची माहिती आहे.

ठरलं! दि.१ ते ९ फेब्रुवारी चंपावती महोत्सव उपमुख्यमंत्री ना. एकनाथजी शिंदे महाकरंडक स्पर्धा

शिवसेना जिल्हाप्रमुख जगताप, मुळूक, गलधर यांच्या हस्ते चंपावती महोत्सवाचे पोस्टर विमोचन!

बीड, प्रतिनिधी- बीड जिल्ह्याच्या कलाक्षेत्रातील मानबिंदू ठरलेला चंपावती महोत्सव बाल कलाकारांनी आपल्या अद्भुत कलाविकाराने एका विशिष्ट उंचीवर नेऊन ठेवला आहे. गत दोन वर्षांच्या अफाट यशानंतर जिल्हाभरातील अनेक शाळांचे संस्थाचालक, प्राचार्य, शिक्षक, पालक बालकलाकार आणि कलाप्रेमींच्या खास आग्रहास्तव याहिवर्या महाराष्ट्र राज्याचे कर्तव्यदक्ष उपमुख्यमंत्री नामदार एकनाथजी शिंदे साहेब आणि संसदरत्न खासदार डॉ श्रीकांतजी शिंदे साहेब यांच्या वाददिवसानिमित्त दि. १ फेब्रुवारी २०२४ ते दि. ८ फेब्रुवारी २०२४ या दरम्यान आठ दिवसीय चंपावती महोत्सव उपमुख्यमंत्री एकनाथजी शिंदे महाकरंडक स्पर्धेचे भव्य-दिव्य आयोजन करण्यात आले आहे. बीड शहरातील यशवंतराव चव्हाण नाट्यगृहात संपन्न होत असलेल्या चंपावती महोत्सव उपमुख्यमंत्री ना. एकनाथजी शिंदे म हाकरंडक स्पर्धेचे पोस्टर विमोचन काल दि. १२ जानेवारी २०२४ रोजी शिवसेना जिल्हाप्रमुख अनिलदादा जगताप, सचिन भेंग्या मुळूक, स्वप्नील भेंग्या गलधर यांच्या यावरोबरच जिल्हातून येणा-या सर्व बाल कलाकारांची गॅरसोय होऊ नये यासाठी सूचना मार्गदर्शन केले. याप्रसंगी बीड शिवसेनेचे पदाधिकारी, लोकप्रतिनिधी, शिवसैनिक यांच्यासह चंपावती महोत्सवाचे व्यवस्थापक कलावंत लक्ष्मीकांत दोडके व अनिकेत कांबळे उपस्थित होते. यावर्षी चंपावती महोत्सवामध्ये समूह नृत्य, वैयक्तिक नृत्य, जोडी नृत्य, फॅमिली नृत्य, एकपात्री अभिनय, समूह गीत गायन,

जिल्हाप्रमुख अनिलदादा जगताप, सचिन भेंग्या मुळूक, स्वप्नील भेंग्या गलधर यांचा आभारपूर्वक सत्कार केला. पोस्टर विमोचनाच्या कार्यक्रमानंतर महोत्सवाची



नियोजन बैठक पार पडली. या बैठकीत बीड शिवसेनेच्या तिन्ही जिल्हाप्रमुखांनी मिळून महोत्सवासाठी शुभेच्छा दिल्या. यावरोबरच जिल्हातून येणा-या सर्व बाल कलाकारांची गॅरसोय होऊ नये यासाठी सूचना मार्गदर्शन केले. याप्रसंगी बीड शिवसेनेचे पदाधिकारी, लोकप्रतिनिधी, शिवसैनिक यांच्यासह चंपावती महोत्सवाचे व्यवस्थापक कलावंत लक्ष्मीकांत दोडके व अनिकेत कांबळे उपस्थित होते. यावर्षी चंपावती महोत्सवामध्ये समूह नृत्य, वैयक्तिक नृत्य, जोडी नृत्य, फॅमिली नृत्य, एकपात्री अभिनय, समूह गीत गायन,

वैयक्तिक गीत गायन, चित्रकला, रांगोळी आणि वक्तृत्व स्पर्धा घेण्यात येणार आहेत. या सर्व स्पर्धा इयत्ता पाहिली ते तिसरी, इयत्ता चौथी ते सहावी आणि इयत्ता सातवी ते दहावी या वयोगटात होणार असून प्रत्येक स्पर्धा प्रकरातील प्रत्येक वयोगटात प्रथम, द्वितीय, तृतीय आणि उत्तेजनार्थ तीन पारितोषिके काढण्यात येणार आहेत. विजेत्या स्पर्धकांना शिल्प आणि प्रमाणपत्र देण्यात येणार आहेत तर सर्व सहभागी स्पर्धकांना प्रमाणपत्र देण्यात येणार आहेत. या महोत्सवात जी शाळा वक्षीसांची सर्वोच्च संख्या प्राप्त करेल त्या शाळेस मान्यवरांच्या उपस्थितीत बीड जिल्ह्यातील सर्वोत्कृष्ट शाळा (Best school of the year championship) उपमुख्यमंत्री ना. एकनाथ शिंदे महाकरंडक बहाल करण्यात येणार आहे. यावरोबरच उत्कृष्ट नृत्य शिक्षक, उत्कृष्ट संगीत शिक्षक, उत्कृष्ट चित्रकला शिक्षक, उत्कृष्ट नाट्य शिक्षक, उत्कृष्ट प्राचार्य तथा उत्कृष्ट उपक्रम शील शिक्षक अशी विशेष पारितोषिके देण्यात येणार आहेत. बीडच्या कलाक्षेत्रात उल्लेखनीय कामगिरी करणा-या कलाकारांना चंपावती सन्मान या पुरस्काराचे देखील वितरण करण्यात येणार असल्याची माहिती चंपावती म होत्सवाचे संस्थापक अध्यक्ष प्रतिक कांबळे यांनी दिली आहे.

कांदा उत्पादक अडचणीत, दरात सात दिवसांत मोठी घसरण, आता खर्च निघणे अवघड होणार



कांदा प्रत्येकाच्या घरात रोज लागणारा पदार्थ आहे. हा कांदा कधी शेतक-यांना रडवतो, कधी ग्राहकांच्या डोळ्यात आभू आणतो. कांद्याला हा शेतक-यांसाठी सद्गु म्हणता जातो. आता कांदा पुन्हा शेतक-यांना रडवणार असल्याची चिन्ह निर्माण झाली आहे. गेल्या सात दिवसांत कांद्याच्या दरात मोठी घसरण झाली आहे. कधी चार हजारांच्या जवळपास असणारे कांद्याचे दर आता १८०० रुपयांच्या आत आले आहे. त्यामुळे शेतकरी अडचणीत आला आहे. कांद्याच्या दरातील घसरण रोखली गेली नाही तर शेतक-यांचा उत्पादन खर्चही निघणे अवघड होणार आहे. निर्यात शुल्क रद्द करण्याची मागणी कांदा निर्यातीवरील २० टक्के निर्यात शुल्क केंद्र सरकारने लावले आहे. शेतकरी आणि शेतकरी संघटनांकडून हे उत्पादन शुल्क

हटवण्याची मागणी अनेक महिन्यांपासून केली जात आहे. परंतु केंद्र सरकारने त्यावर निर्णय घेतला नाही. त्यामुळे निर्यात होणारा कांदा विदेशात महाग जात आहे. आता कांदा मोठ्या प्रमाणावर बाजारात येत आहे. साडेसातशे रुपयांची मोठी घसरण लासलगावसह नाशिक जिल्ह्यातील प्रमुख १५ बाजार समित्यांमध्ये दररोज दोन ते अडीच लाख क्विटल कांद्याची आवक होत आहे. शेतक-यांचा शेतातील कांदा मार्केटमध्ये विक्रीसाठी येत असल्याने गेल्या सात दिवसांत कांद्याच्या बाजारभावात साडेसातशे रुपयांची मोठी घसरण झाली आहे. आता कांद्याचे सरासरी बाजार भाव १८०० रुपयांच्या आत आले आहे. कांद्याला १७५० रुपये इतका सरासरी

बाजार भाव मिळत आहे कांद्याच्या दरात अशीच घसरण सुरू राहिल्यास भविष्यात कांद्याचा उत्पादन खर्चही निघणार नाही? असा प्रश्न शेतक-यांना पडला आहे. दरात होणा-या घसरणीच्या भीतीमुळे कांदा उत्पादक शेतक-यांच्या चिंतेत वाढ झाली आहे. महाराष्ट्रात नाही तर देशात नाशिक जिल्ह्यात सर्वाधिक कांदा होतो. नाशिकमधील लासलगाव ही कांद्याची आशिया खंडातील सर्वात मोठी बाजारपेठ आहे. त्यामुळे या ठिकाणी देशभरातून व्यापारी कांदा खरेदीसाठी येत असतात. परंतु आता कांद्याचे दर घरल्यामुळे शेतक-यांचे मोठे नुकसान होत आहे. केंद्र सरकारने कांद्याच्या दरात होणारी घसरण रोखावी, अशी अपेक्षा शेतकरी करत आहेत.

सं पा द की य

विक्रमी आणि वेताळ

माणसाला विक्रमांचे कोण वेड. हे वेड एवढे टोकाचे की आपण पृथ्वीची शक्ती तेवढी नासधूस करण्यातही मागे राहण्यास तयार नाही. त्यातही आपण झुअग्रेसरफ ठरल्याचे नुकतेच अधिकृतरीत्या जाहीर झाले. आजवरचा सर्वाधिक तप्त दिवस, सर्वाधिक तप्त महिना, सर्वांत उष्ण दशक असे नवनवे विक्रम प्रस्थापित करून झाले. आता झूकोपर्निकस क्लायमेट चेंज सर्व्हिसपने नुकत्याच सादर केलेल्या अहवालानुसार २0२४ हे आजवरचे सर्वांत तप्त वर्ष ठरल्याचे सिद्ध झाले आहे. आणखीही एक विक्रम नोंदविण्यात आपण झुयशस्वीफ झालो आहोत- तो म्हणजे औद्योगिकीकरणापूर्वीच्या तापमानापेक्षा १.५ अंश सेल्सियस अधिक सरासरी तापमान नोंदविण्याचा. हा उंबरठा न ओलांडण्याचे उद्दिष्ट आजवर विविध पर्यावरण परिषदांत अधोरेखित केले गेले होते. मात्र पुढे जाण्याच्या स्पर्धेत नेमके झूकोणत्या क्षेत्रातफ याचाही विसर पडून आपण हा उंबरठादेखील ओलांडला. आता आणखीही एक जळजळीत वास्तव पुढे आले आहे. ते म्हणजे स्पर्धेत सर्वांत पुढे असलेलेही यापुढे झळांपासून सुरक्षित राहू शकणार नाहीत. दोनच दिवसांपूर्वी अमेरिकेतल्या हॉलीवूड टेकड्यांवर लागलेला भीषण वणवा आणि त्यामुळे तेथील धनाढ्यांना तिसऱ्या जगातल्या खेड्यातील पूर किंवा भूकंपग्रस्तांप्रमाणे सुरक्षित स्थळी करावे लागलेले स्थलांतर हे त्याचेच द्योतक. त्यामुळे हा प्रश्न आता खऱ्या अर्थाने जागतिक झाला आहे. मागचे वर्ष एल-निनोचे होते, त्याचा प्रभाव तर पडणारच होता, अशी सबब देऊन आजवरच्या पातकातून मुक्त होता येणार नाही. एल-निनो आणि ला-निना हा निसर्गक्रमाचाच भाग आहे. त्याला दोष देऊन हात झटकणे आणि जगभरात ज्या उष्णतेच्या लाटा, वणवे, पूर, कगफुटी, दरड कोसळणे अशा घटना घडल्या त्यांचे खापर एकट्या एल- निनोवर फोडणे हा शुद्ध अप्रामाणिकपणाच ठरेल. स्वतःला या ग्रहावरील सर्वाधिक बुद्धिमान प्राणी म्हणवणाऱ्या माणसानेच या ग्रहाची सर्वाधिक हानी केली, हे वास्तव नाकारता येणारच नाही. गतवर्षाची सुरुवातच झाली ती चक्रीवादळांने. वर्षाच्या पहिल्याच दिवशी मादागास्करमध्ये अलवारो वादळ धडकले. ज्या व्हेनेझुएलात एकेकाळी सहा हिमनद्या होत्या, तो देश याच वर्षात आधुनिक काळात सर्व हिमनद्या नाहीशा झालेला देश ठरला. आपल्या शेजारच्या बांगलादेशाला पुराचा जबरदस्त फटका बसला. जगात अशी स्थिती असताना भारताच्या नंदनवनातील गुलमर्ग भर जानेवारीत बर्फाविना उघडे पडले होते. अशाने पर्यटकांचा तर हिरोमंड होतोच, पण प्रचंड फटका बसतो, तो तेथील शेतीला, जलसाठ्यांना. साहजिकच उदरनिर्वाहापेे दुहेरी प्रश्नचिन्ह उभे राहते. राजधानी नवी दिल्लीची पुरामुळे कोंडी झाली. एरवी उत्तर भारताला सातावणाऱ्या उष्णतेच्या लाटांनी ईशान्येकडील राज्यांनाही आपल्या तीव्रतेची झलक दाखविली. वायनाडमध्ये कोसळलेली दरड, हिमाचल प्रदेशातील दगफुटी, बंगळुरूला भेडसावणारी तीव्र पाणीटंचाई या सर्व निव्वळ नैसर्गिक घटना होत्या, असे म्हणता येणार नाही. अल्पावधीत सरासरीच्या कितीयेक पट अधिक पाऊस कोसळणे आणि मग आठवडेच्या आठवडे कोरडे जाणे, नदीकिनाऱ्यांवर अतिक्रमण करून उभारलेले झ्रिक्व्हर व्हाूपचे इमले धडाधड कोसळणे, जोशीमठमध्ये जमिनीला तडे जाणे, एरवी गुलाबी भासणारी थंडी धुरकट-करडी होत जाणे हे नक्कीच केवळ नैसर्गिक नाही. पृथ्वीची आज जी घुसमट सुरू आहे त्यात विकासाच्या स्पर्धेत अग्रस्थानी असलेले सर्वांत मोठे गुन्हेगार आहेत. पण विरोधाभास असा की या ग्रहाचे पर्यावरण सांभाळण्याची धुरा वाहणाऱ्या जागतिक परिषदांचे म्होरकेही हेच असतात. परिणामी याच सर्वांत तप्त वर्षात झालेल्या झूकॉप २९ परिषदेपन हवामान बदलांच्या परिणामांची भरपाई म्हणून प्रगत देशांनी गरीब देशांनी केवळ ३00 अब्ज डॉलर्सवर बोकवण केली. बरे, परिषद झाली कुठे तर तेल विहिरींचे आगर असलेल्या अझरबैजानमध्ये. अशा परिषदेकडून काय अपेक्षा ठेवणार ? तापमानवाढीचे दुष्परिणाम गरीब किंवा विकसनशील देशांनाच सर्वाधिक भोगावे लागतात, असा आजवरचा समज होता. भारतासारख्या देशात जिथे उन्हा-तन्हात प्रदीर्घ काळ अंगमेहनतीची कामे करणाऱ्यांचे, बेघरांचे प्रमाण प्रचंड मोठे असते, गावखेड्यात-वाड्यावस्त्यांत पाण्यासाठी तासन्तास विहिरी, डबकी धुंडाळत फिरावे लागते अशा देशात वाढत्या तापमानाची झळ अधिक लागणारच, पण आता केवळ विकासात मागे पडलेल्या देशांनीच काळजी करावी आणि पुढारलेल्यांनी काही डॉलर्स भिरकावून बिनदिक्कत, सुखेनैव वाटचाल सुरू ठेवावी अशीही सोय राहिलेली नाही. अमेरिकेतील लॉस एंजेलिसमध्ये हॉलीवूड हिल्सवर लागलेले वणवे हे श्रीमंतीने सुस्तावलेल्यांचे डोळे उघडवणारे आहेत. एखाद्या गरीब देशाच्या किनाऱ्यावरील खेड्याला चक्रीवादळाच्या इशाऱ्यामुळे जसे रातीरात घर-दार मागेच सोडून जीव मुठीत धरून तात्पुरते विस्थापित व्हावे लागते, तीच वेळ आज या अतिश्रीमंतीचे प्रतीक ठरलेल्या टेकड्यांवरच्या विलासी रहिवाशांवर आली आहे. वणव्यात २५ हजार एकर जागा भस्मसात झाली आणि एक लाख लोकांना विस्थापित व्हावे लागले. काही जणांना प्राण गमावावा लागला. निसर्गपुढे सारे शहाणपण, सारी मुजोरी गळून पडते ती अशी. आपली कथा तर आणखी वेगळी. अर्थव्यवस्थेतल्या तिसऱ्या क्रमांकासाठी आपण एवढे उतावीळ की त्यासाठी डोंगर पोखरण्यास, जंगले उद्ध्वस्त करण्यास सदैव उत्सुकच. तसे नसते तर उत्तरेच्या लडाखवासीयांना ऊर्जा प्रकल्पांविरोधात आणि सहाऱ्या अनुसूचीतील समावेशासाठी दिल्ली गाठावी लागली नसती. दक्षिणेतल्या निकोबारमधील स्थानिक जमातींना आपल्या पूर्वजांच्या जमिनी आंतरराष्ट्रीय व्यापारी बंदरासाठी गिळकृत केल्या जाण्याची, तेथील जैवविविधता बेचिराख होण्याची धिंता भेडसावली

विकसित भारत युवा नेतृत्व संवाद हा एक भव्य कार्यक्रम आहे जो १0 ते १२ जानेवारी २0२५ दरम्यान भारताची राजधानी दिल्लीतील भारत मंडपम् येथे आयोजित करण्यात येत आहे.यामध्ये विविध देशातील आणि भारतातील प्रमुख तरुण नेता, शासकीय अधिकारी, शैक्षणिक तज्ञ, उद्योगपती आणि सामाजिक कार्यकर्त्यांच्या सहभाग असेल. या कार्यक्रमाचे मुख्य उद्दिष्ट भारताच्या तरुण पिढ्यामध्ये नेतृत्व कौशल्य विकसित करणे आहे स्वामी विवेकानंद यांच्या तत्त्वज्ञानावर आधारित, यांचा आत्मविश्वास नेतृत्वाचे वादळ आणि समाज परिवर्तनाचे ध्येय मांडण्यात येईल. मविकसित भारतफया कल्पनेला मूर्त रूप देण्यासाठी युवकांना सामाजिक आणि आर्थिक विकासात सहभाग घेण्याची संधी मिळवून देणे हा मुख्य हेतू आहे.विविध सामाजिक, सांस्कृतिक आणि आर्थिक समस्यांवर चर्चा योगदानावर चर्चा करणे ,आणि विकासाच्या दिशेने नवे विचार समोर आणणे ,या सत्रात केंद्रीय मंत्र्यांची उपस्थिती असेल तसेच, स्वामी विवेकानंद यांच्या जीवन आणि तत्त्वज्ञानावर आधारित विशेष सादरी करणे, आणि भारतीय युवकांसाठी प्रेरणादायी विचार मांडले जातील. मविकसित भारत: युवा नेतृत्वाची भूमिका फ या प्रमुख

धीमवर विविध चर्चे क्षेत्र आयोजित केली जातील.यामध्ये नेतृत्व तंत्रज्ञान पर्यावरण महिला सक्षमतीकरण इन्फ्रास्ट्रक्चर डेव्हलपमेंट शाश्वत विकास कृषी आणि स्टार्ट अप्स यावर चर्चा होईल. हा एक अत्यंत महत्त्वपूर्ण कार्यक्रम आहे.जो भारताच्या तरुण पिढीला प्रेरणा देऊन देशाच्या सामाजिक,आर्थिक आणि सांस्कृतिक विकासासाठी तयार करतो या संवादाचा मुख्य उद्दिष्ट तरुणांमध्ये नेतृत्वाची गुणवत्ता जागरूकता आणि प्रेरणा निर्माण करणे.स्वामी विवेकानंद यांच्या तत्त्वज्ञानावर आधारित या कार्यक्रमांमध्ये तरुणांना भारताच्या समृद्ध भविष्यासाठी सक्रियपणे योगदान देण्याचे उद्दिष्ट साधले जाते. विकसित भारत युवा नेतृत्व संवाद हा एक ऐतिहासिक मंच आहे जिथे तरुण नेत्यांना त्यांच्या नेतृत्व क्षमतांचा अभ्यास समाज आणि परिष्कृत करण्याची संधी मिळते. विविध चर्चासत्र,कार्यशाळा आणि संवाद सत्राच्या माध्यमातून या नेतृत्व कौशल्य वाढवण्यासाठी महत्त्वपूर्ण शिकवण मिळते स्वामी विवेकानंद यांच्या तत्त्वज्ञानात दाखवलेल्या आदर्श नेतृत्वाचे पालन करणारे युवा भारताच्या विकास प्रक्रियेत महत्त्वपूर्ण भूमिका निभवू शकतात. मविकसित भारतफ हा एक महत्त्वपूर्ण लक्ष आहे ,आणि

त्याची साध्यता त्यावेळीच शक्य आहे जेव्हा युवा पिढीचे योगदान प्रभावी होईल. या कार्यक्रमाद्वारे युवा नेत्यांना भारताच्या दीर्घकालीन शाश्वत विकासासाठी उपयुक्त उपाय आणि तंत्रज्ञानावद्दल ज्ञान मिळते. पर्यावरण, कृषी पोषण, ऊर्जा आणि उद्योग क्षेत्रामधील कार्यप्रणवता यावर चर्चा केली जाते. यामुळे तरुणांना स्वतःचे कार्यक्षेत्र आणि त्यांच्या विकासासाठी त्यांचे योगदान अधिक समजून उमजते. विकसित भारत युवा नेतृत्व संवादाचा एक प्रमुख पैलू म्हणजे तंत्रज्ञान आणि नवोन्मेष या कार्यक्रमात आणि कार्यशाळा तंत्रज्ञानाचा विविध पैलू वर. आणि नवोन्मेष या कक्षेत कसे कार्य करावे यावर केंद्रित केल्या जातात. एक नवीन विचारधारा जोपासून, तरुणांना नवीन तंत्रज्ञानाचा वापर करून एकाच वेळी देशातील सामाजिक आणि आर्थिक समस्यांचे समाधान कसे करू शकतात हे शिकवले जाते. युवा पिढीला श्वास्वत आणि विकास मूक तंत्रज्ञानावर आधारित नवकल्पना साकारण्याची प्रेरणा दिली जाते. कार्यक्रमाची आणखी एक महत्वाची बाजू म्हणजे जागतिक संवाद विविध देशातील युवा नेत्यांना एकत्र आणून विचारांची देवाण - घेवाण केली जाते.यामुळे भारतीय युवकांना जागतिक समस्यावर

तज्ञा सोबत चर्चा करण्याचे आणि जागतिक पातळीवर भारताच्या भूमिका आणि दृष्टिकोनाचे परिष्कृत आकलन मिळवण्याची संधी मिळते .एकाच ठिकाणी विविध देशाच्या सांस्कृतिक सामाजिक, आणि तांत्रिक दृष्टिकोनाची तुलना करून, युवा विचारवंत अधिक व्यापक दृष्टिकोनातून समस्यांचा समाधान शोधू शकतात. कार्यक्रमाच्या माध्यमातून युवकांना भारताच्या प्रत्येक क्षेत्रातील आर्थिक विषयाचे महत्त्व समजावले. जाते विशेषता गरीब आणि वंचित वर्गातील व्यक्तींच्या उत्पन्नासाठी विविध सामाजिक, शैक्षणिक आणि आर्थिक योजनांचा विचार केला जातो या सत्रामध्ये, युवकांना सामाजिक प्रत्येक घटकाचे सक्षमतीकरण करण्याची शुद्ध दृष्टिकोन मिळतो. विकसित भारत युवा नेतृत्व संवाद हा एक अत्यंत प्रभावी कार्यक्रम आहे जो भारतीय युवकांना केवळ त्यांच्या व्यक्तिमत्त्वाच्या आणि नेतृत्वाची क्षमता विकसित करण्याची संधी देतो, तर त्यांना भारताच्या विकास प्रक्रियेत सक्रियपणे योगदान देण्यास प्रेरित करतो हे संवाद विविध क्षेत्रातील समस्यांवर विचारवंत ,तज्ञ उद्योगपती ,आणि राजकीय नेत्यासोबत संवाद साधण्याचा आणि एकत्रितपणे भारताच्या समृद्ध भविष्याची दिशा ठरवण्याचा महत्त्वपूर्ण टप्पा आहे.

सौ.के.एस.के.महाविद्यालयात राजमाता जिजाऊ व स्वामी विवेकानंद यांची जयंती साजरी



बीड । प्रतिनिधी अत्यंत बिकट परिस्थितीमध्ये स्वराज्याची स्वप्ने व स्थापना करण्याची प्रेरणा छत्रपती शिवाजी महाराज यांना देऊन समतेचे स्वराज्य निर्माण करण्यात राजमाता जिजाऊ यांचे योगदान महत्वाचे आहे. आजच्या काळातही राजमाता जिजाऊ यांचे विचार आणि कार्य तसेच स्वामी विवेकानंद यांचे

विचारही समाजाला विधायक दिशा देत असल्याचे प्रतिपादन महाविद्यालयाचे प्राचार्य डॉ. शिवानंद क्षीरसागर यांनी केले. या प्रसंगी संस्थेचे प्रशासकिय अधिकारी डॉ.सुधाकर गुट्टे,महाविद्यालयाचे उपप्राचार्य डॉ.संजय पाटील देवळाणकर, पदव्युत्तर संचालक डॉ.अन्सार उल्ला शफी उल्ला खान, कमवि

उपप्राचार्य डॉ.नारायण काकडे, पर्यवेक्षक प्रा.जालींदर कोळेकर यांची प्रमुख उपस्थिती होती. या प्रसंगी प्रास्ताविकात डॉ.पल्लवी इस्लापल्ले म्हणाल्या की, राजमाता जिजाऊ यांच्या कार्याविषयी मत व्यक्त केले. आज अनेक क्षेत्रात महिला अग्रेसर दिसत आहेत.अनेक समस्यांना त्यांना सामोरे जावे लागते. यावेळी त्यांनी राजमाता जिजाऊ यांचा आदर्श डोळ्यासमोर ठेवणे आवश्यक आहे. छत्रपती शिवाजी महाराज व संभाजी महाराज यांची वैचारीक, राजकीय,सामाजीक जडणघडण करण्यामध्ये राजमाता जिजाऊ यांचे विचार अत्यंत महत्वाचे असल्याचे त्यांनी नमूद करून राजमाता जिजाऊ व स्वामी विवेकानंद यांच्या विचारांचा वारसा पुढे चालविणे आवश्यक असल्याचेही सांगितले. अध्यक्षीय समारोप करताना प्राचार्य डॉ.शिवानंद क्षीरसागर म्हणाले की,

आपल्या मुलावर संस्कार करतांना प्रत्येक आईने राजमाता जिजाऊ यांचे विचार आणि चरित्र समोर ठेवणे आवश्यक आहे.स्वराज्याची स्थापना करण्यासाठी जिजाऊचे सातत्याने छत्रपती शिवाजी महाराज यांना मार्गदर्शन लाभले आहे.आपल्या स्वराज्यात सर्व जातीधर्मातील सामान्य,शेतकरी,कष्टकरी,उपेक्षित लोकांना न्याय देत त्यांचा उत्कर्ष कसा साधला जाईल यासाठी त्यांनी वेळोवेळी स्वराज्यास मार्गदर्शन केले असल्याचे त्यांनी सांगितले. कार्यक्रमाचे सूत्रसंचलन डॉ.बळीराम राख यांनी केले. तर आभार डॉ.पंडित खाकरे यांनी मानले. यावेळी कार्यक्रमस डॉ.अनिल शेळके,डॉ.पंडित खाकरे,डॉ.संतोष तळेकर, डॉ.अशोक डोंगरे आदीसह शिक्षक व शिक्षकेतर क र्म चारी,विद्यार्थी,विद्यार्थि नी उपस्थित होत

उद्योगरत्न पुरस्काराने रुपेपराजे बेद्रे पाटील सन्मानित पुणे येथे आ.दिलीप वळसे पाटील यांच्या हस्ते पुरस्काराचे वितरण

बीड(प्रतिनिधी) पाटोद्याचे भुमिपुत्र तथा राष्ट्रवादी युवक काँग्रेसचे प्रदेश सरचिटणीस तथा मराठवाडा रहिवासी संघ महाराष्ट्रराज्य संस्थापक अध्यक्ष रुपेपराजे बेद्रेपाटील यांना पुण्याच्या बालाजी प्रतिष्ठानच्या वतीने उद्योगरत्न पुरस्कार २0२४ पुरस्कार देऊन सन्मानित करण्यात आले.स्व.सुंदरबाई बाबासाहेब पवार प्रथम स्मृतिदिना निमित्त आयोजित कार्यक्रमात माजी गृहमंत्री तथा आमदार दिलीप वळसे पाटील यांच्या हस्ते बेद्रे पाटील यांना पुरस्काराचे वितरण करण्यात आले. आरएसबी उद्योग समुहाचे अध्यक्ष रुपेश बेद्रे पाटील यांनी उद्योग क्षेत्रात भरीव कामगिरी केल्याबद्दल हा पुरस्कार देण्यात आला.बालाजी प्रतिष्ठान पुणे आयोजित स्व.सुंदरबाई बाबासाहेब पवार प्रथम स्मृतिदिनी जीवनगौरव पुरस्कार वितरण करण्यात आला.

यावेळी आदर्श उद्योगपती स्वर्गीय अतुल सदाशिव पवार झुउद्योगरत्न पुरस्कार २0२४हु पुरस्काराचे वितरण करण्यात आले. पाटोद्याचे भूमिपुत्र रुपेपराजे बेद्रे पाटील यांनी बीडच्या शिवाजी विद्यालयातून म ाध्यमिक शिक्षण पूर्ण केल्यानंतर पुणे येथे डिप्लोमा सिव्हिल इंजिनिअरिंग पूर्ण केले. शालेय जीवनापासून सामाजिक कार्यात वेद्रे पाटील यांना आवड असल्याने त्यांनी पुण्यातही शिक्षणासोबत सामाजित कार्यात सहभाग ठेवला. पुढे आरएसबी उद्योग समुहाच्या माध्यमातून व्यावसायिक प्रगती करत सामाजिक कार्य केले आणि राजकारणातही वेद्रे पाटील यांनी सहभाग ठेवला. राष्ट्रवादी काँग्रेसच्या माध्यमातून राजकारणाला समाज कार्याची जोड देत त्यांनी काम सुरू ठेवले. यामुळे त्यांची राष्ट्रवादी युवक काँग्रेस महाराष्ट्र

प्रदेश सरचिटणीस (अजितदादा मुंबई सह संपूर्ण महाराष्ट्रात व दिल्ली



पवार) पदवी निवड करण्यात आली. या माध्यमातून युवकांची मोठी फळी उभी केली. पुढे मराठवाडा रहिवासी संघ महाराष्ट्र राज्याच्या माध्यमातून शिक्षण, आरोग्य, रोजगार उपलब्ध करून देणे, पुणे,

येथे विद्यार्थ्यांसाठी मदत करण्याचे काम वेद्रे पाटील करत आहेत. कोविड काळात गरजूंना अन्नधान्य वाटप, अनेक रुग्णांना वैद्यकीय मदत पोहोचविण्याचे काम केले, पोलीस बांधव, अंगणवाडी सेविका यांना

सॅनिटायझर वाटपाचे उल्लेखनिय काम वेद्रे पाटील यांनी केले आहे. या सोबतच हरित महोत्सवाच्या माध्यमातून दर वर्षी ९९0९ वृक्षारोपण व वाटप कार्यक्रम राबवून झाडे जगवा झाडे लावा हा संदेश लोकांपर्यंत पोहोचवून सामाजिक बांधिलकी जपली आहे. मतिमंद व अपंग मुलांना वाढदिवसाच्या निमित्ताने गणवेश वाटपाचा कार्यक्रम, पुणे जिल्हा विकास मंचच्या माध्यमातून माननीय श्री सदाशिव अण्णा पवार यांच्या नेतृत्वाखाली शासन दरबारी सातबारा नोंदीसाठी गुंतवारी संदर्भात तसेच अनेक शेतक-यांच्या पीएमआरडीए हद्दीतले येणा-या अडीअडचणी सोडवण्यासाठी प्रयत्न करत आहेत. राज्यभरात ऐरणीवर असलेल्या मराठा आरक्षणासाठी उच्च न्यायालयात महाराष्ट्रातील पहिले कॅव्हेट दाखल करण्याचे कामही

त्यांनी केले आहे. या सोबतच मराठा आरक्षण आंदोलनामध्ये मागील सोळा वर्षांपासून सहभाग नोंदवला आहे. सामाजिक कार्यासोबतच आरएसबी उद्योग समुहाच्या म माध्यमातून रुपेश बेद्रे पाटील यांनी पुण्याच्या उद्योग क्षेत्रात भरीव काम गिरी केल्याबद्दल आदर्श उद्योगपती स्वर्गीय अतुल सदाशिव पवार उद्योगरत्न पुरस्कार २0२४ देऊन त्यांचा सन्मान करण्यात आला. यावेळी ह भ प पंकज महाराज गावडे, मा.आयुक्त कांतीलाल उमाप साहेब , आ.बापूसाहेब पठारे ,जेष्ठ नेते पंदरीनाथआण्णा पठारे , जि.प सदस्या सौ.कुसुमताई मांदरे , आ.म ाडली आबा कटके , नगरसेवक महेंद्र पठारे ,सदाशिवआण्णा पवार , म हानंद पुंथ डेअरी च्या संचालीका सौ. केशरताई पवार यांच्या सह विविध क्षेत्रातील मान्यवर उपस्थित होते.

सफाई कामगारांचा सात महिन्यांपासुन पगार रखडला

माजलगाव । प्रतिनिधी येथील नगरपरिषदेत ठेकेदारांमार्फत स्वच्छता विभागात काम करणा-या सफाई कामगारांचा मागील सात महिन्यांपासुन पगार रखडला असुन पगार द्यावा अन्यथा दि. १३ सोमवार पासुन उपोषण करण्याचा इशारा मुख्याधिका- यांना सर्व कामगारांच्या वतीने देण्यात आला आहे. मागील सात महिन्यांपासुन पगाराची प्रतिक्षा असुन याबाबत ठेकेदारास विचारणा केल्यास आमचेच सात महिन्याचे बील अजुन मुख्याधिका- यांनी दिली नाही. त्यांनी आम्हाला बील दिले की, तुमचे राहिलेले सर्व पगार देउ असे उत्तर मिळते परंतु सात महिणे उलटले तरीदेखील पगार मिळत नसल्याने तात्काळ पगार द्यावा अन्यथा दि. १३ जानेवारी पासुन स्वच्छता विभागाच्या वतीने पालिकेसमोर उपोषणाचा इशारा विनोद शिंदे रोहित मस्के अनिल कांबळे वैभव धोरात राजरतन शिंदे कार्तिक खरात शैलेश भिसे अविनाश खरात सोमनाथ कांबळे वैभव भिसे गणेश धुरंदरे बाबासाहेब दामाडे भीमा तूप सौंदरमन पप्पू शिंदे मंदर खा म्मा कांबळे प्रदीप साळवे सौरभ मिसाळ लखन टाकणखार शेख मुस्ताक अविनाश डोंगरे रोहित भिसे छायाबाई बनसोडे लक्ष्मीबाई सुतार रेखाबाई सोनवणे सुनंदाबाई सोनवणे कमल बाई शेळके शाहू बाई टाकणखार मंगलबाई खळगे संगीताबाई साळवे ज्योतिबाय कांबळे कुसुंबा टाकणखार मायाबाई गायकवाड संजीवनी बाई भालेराव आदी कर्मचाऱ्यांनी मुख्याधिका-यांना दिलेल्या निवेदनाद्वारे देण्यात आला आहे.

मोबाइल टॉवरवर जाऊन स्वतःला संपवून घेतो धनंजय देशमुख यांचा इशारा; गावाचं आंदोलन



बीड जिल्ह्यातील मरसाजोगचे सरपंच संतोष देशमुख यांच्या निर्घृण हत्येला एक महिना उलटला आहे. या प्रकरणातील आठ आरोपींना शनिवारी मोक्का लावला आहे. मात्र या खंडणी प्रकरणातील आरोपी वाल्मिक कराड याच्यावर मात्र मोक्का लावण्यात आलेला नाही. या प्रकरणात सरपंच संतोष

संरपंच संतोष देशमुख यांची ९ डिसेंबर रोजी अपहरणातून हत्या झाल्यानंतर या प्रकरणाने राज्यात खळबळ उडाली आहे. राज्यात विविध जिल्ह्यात संतोष देशमुख यांच्या कुटुंबियांना न्याय मिळण्यासाठी आंदोलन सुरु आहेत. या प्रकरणात अटक करण्यात आलेल्या आरोपींपैकी आठ जणांवर मोक्का हा कठोर कायदा लावला आहे. मात्र, या प्रकरणात खंडणीचा गुन्हा दाखल झालेले आरोपी वाल्मिक कराड मात्र सहिसलामत आहेत. त्याच्यावर मोक्का दाखल झालेला नाही. त्यामुळे वाल्मिक कराड यांना मोक्का आणि खूनाचे ३०२ कलम लावले नाही तर उद्या सकाळी १० वाजल्यापासून (सोमवार) आपल्या कुटुंबाचे आंदोलन सुरु होणार आहे. या आरोपींना सोडले तर ते उद्या माझाही खून करतील. त्यापेक्षा आपण या मोबाईल टॉवरवर जाऊन स्वतःला संपवून घेतो. मग माझ्या कुटुंबात न्याय मागणारं कोणी नसेल. माझ्या

भावालाही वाटेल आपला भाऊ स्वतः संपला. अशा पद्धतीने मारला गेला नाही. याचं त्यालाही समाधान वाटेल अशा शब्दात धनंजय देशमुख यांनी आपली भूमिका मांडली आहे. माझ्या न्याय मागण्याला काय अर्थ आहेआज ३५ दिवस झाले आहेत. आम्ही सर्व यंत्रणा ते मुख्यमंत्री साहेबांवर विश्वास ठेवला आहे. काल रात्रीपर्यंत मला सगळी माहिती मिळणे अपेक्षित होते, सगळे सीडीआर निघालेत का ? पुरावे सगळे नष्ट झाल्यानंतर मला सगळं कळणार असेल तर माझ्या न्याय मागण्याला काय अर्थ आहे असा सवाल धनंजय देशमुख यांनी केला आहे. खंडणी ते खून प्रकरण यांचं काय कनेक्शन आहे ते उखऊने पहिल्या दिवशी ३१ डिसेंबरला सुनावणी झाली तेव्हाच स्पष्ट केले होते. त्यावर आरोपीला पंधरा दिवसाचा पीसीआर दिला होता. आरोपला मोका अंतर्गत ३०२ च्या खुनाच्या गुन्ह्यात घेतले नाही

मी तुम्हाला कळकळीची विनंती करतो की प्रकाश आंबेडकरांचे पंतप्रधान मोदींना पत्र

वंचित बहुजन आघाडीचे राष्ट्रीय अध्यक्ष प्रकाश आंबेडकर यांनी पंतप्रधान नरेंद्र मोदी यांना पत्र लिहिले आहे. यामध्ये बांगलादेशातील बौद्ध आणि चकमा यांच्या कठीण परिस्थितीची तीव्रता लक्षात घेता, बांगलादेशातील सर्व अल्पसंख्याक समुदायांच्या, विशेषतः बौद्ध आणि चकमांच्या सुरक्षिततेसाठी त्वरित आवश्यक पावलं उचलावीत, अशी विनंती प्रकाश आंबेडकर यांनी पंतप्रधान नरेंद्र मोदी यांच्याकडे पत्राद्वारे केली आहे. झुप्रिय पंतप्रधान मोदी, बांगलादेशातील धार्मिक अल्पसंख्याक आणि आदिवासी



लोकाविरुद्ध, विशेषतः बौद्ध आणि चकमा यांच्याविरुद्ध सुरू असलेल्या हिंसाचाराबद्दल मी तुम्हाला लिहित आहे. बांगलादेशातील हिंदूवरील हिंसाचाराच्या समर्थनार्थ आणि

निवेधार्थ भारत सरकारने घेतलेली भूमिका कौतुकास्पद आणि स्वागताहार्थ आहे. पण, बौद्ध आणि चकमा या अल्पसंख्याक समुदायाविषयी भूमिका घेण्यात आली नाही. अशी भूमिका प्रकाश आंबेडकर यांनी मांडली. बांगलादेशात बौद्ध आणि चकमांना तोंड घावे लागत असलेल्या हिंसाचार आणि भेदभावाबद्दल मला खूप चिंता आहे. ज्यांच्या मदतीसाठी आणि हस्तक्षेपासाठीच्या विनंतीकडे भारत सरकार आणि संसदेच्या दोन्ही सभागृहांच्या निवडून आलेल्या प्रतिनिधींनी सोयीस्करपणे दुर्लक्ष केले

आहे. असं प्रकाश आंबेडकर पत्रात म्हणाले आहेत. बांगलादेशात चकमा गटांवर हल्ले, बांगलादेशाच्या माजी पंतप्रधान श्रीमती शेख हसीना यांना त्यांच्या पदावरून अनेकिकाऱ्या काढून टाकल्यापासून, मी बौद्धांवरील हल्ले, त्यांच्या धार्मिक स्थळांची तोडफोड, बांगलादेशातील त्यांच्या मालमत्तेची तोडफोड आणि चितगाव डोंगराळ भागात स्थानिक चकमा गटांवर हल्ले आणि त्यांची दुकाने, घरे जाळणे यासारख्या त्रासदायक घटना पाहिल्या आहेत. असं प्रकाश आंबेडकर म्हणाले.

उपजिल्हा रुग्णालय येथे वाचादोष शस्त्रक्रिया शिबिर

बीड । प्रतिनिधी जिल्ह्यातील उपजिल्हा रुग्णालय गेवराई येथे दिनांक ११ जानेवारी २०२५ रोजी जिल्हा शल्य चिकित्सक डॉ. अशोक थोरात, जिल्हा आरोग्य अधिकारी डॉ. उल्हास गंडाळ, अतिरिक्त जिल्हा आरोग्य अधिकारी डॉ शेख रोफ, निवासी वैद्यकिय अधिकारी डॉ. लक्ष्मीकांत तांदळे, तालुका वैद्यकीय अधिकारी डॉ. अभय गोंदीकर, उपजिल्हा रुग्णालयाचे वैद्यकीय अधीक्षक डॉ. सुरज कोठावळे यांच्या मार्गदर्शनाखाली राष्ट्रीय बाल स्वास्थ्य कार्यक्रम अंतर्गत शुल्य ते अठरा वर्ष वयोगटातील ५८ बालकांची वाचादोष शस्त्रक्रिया (टंग टाय सर्जरी) शिबिर पार पडली. यावेळी जनरल सर्जन डॉ. अभिषेक जाधव यांनी शस्त्रक्रिया केली. त्यासाठी त्यांना उपजिल्हा रुग्णालयाचे डॉ. भुलतझ श्रीमती डॉ. चौरें, बालरोग तज्ञ डॉ. रउफ, अधिपरिचारिका नूतून कोल्हे, आरोग्य निरीक्षक कुलकर्णी, श्री. नाजरे आदींनी मदत केली. शस्त्रक्रियेमुळे मुलांचा वाचादोष तसेच बोलण्यातील बोंबडेपणा दूर होणार आहे. शस्त्रक्रिया केल्यामुळे पालकांच्या चेहऱ्यावर समाधान दिसून आले. शस्त्रक्रिया शिबिर यशस्वी करण्यासाठी जिल्हा कार्यक्रम समन्वयक रमेश तांगडे, उपजिल्हा रुग्णालयाचे वैद्यकीय अधिकारी डॉ. आंधळे डॉ. मिसाळ डॉ. शेख सिराज डॉ. अरबड डॉ. जाधव डॉ. तिडके डॉ. अंकुश डॉ. पवार डॉ. सबा तसेच औषध निर्माण अधिकारी सय्यद वसीम, प्रवीण जाधव, अमोल झिरमिटे, स्वाती करांडे, आसेफ सय्यद तसेच आरोग्य सेविका रंजना वसावे, नीलम वळवी, डॉगर लालाबाई, अर्चना गवळी, नीता शिंदे आदींनी परिश्रम घेतले. हेच यातून दिसून येत आहे. अन्यथा आमदार असलेल्या एका जबाबदार मान्यवर व्यक्तीला अशा प्रकारचे आवाहन करणे भाग पडलेच नसते. याचाच अर्थ असे की, संपूर्ण परभणी जिल्ह्यातील प्रशासकीय यंत्रणा भ्रष्टाचाराने किती बरबटलेली आहे, हे पूर्णतः समजून आल्याशिवाय राहत नाही. किंबहुना त्यामुळेच सर्वसामान्य जनतेची कोणतीही कामं चिरीमिरी दिल्याशिवाय मुळी होतच नाहीत. नव्हे नव्हे, तसं लक्ष्मीदर्शन घडवून आणल्याशिवाय जनतेचा एकही कागद पुढे सरकविला जात नाही

नारिकमध्ये आयशर, पिकअपचा भीषण अपघात; ६ जणांचा मृत्यू

नाशिकमधून मोठी बातमी समोर येत आहे, नाशिकमध्ये भीषण अपघात झाला आहे. नाशिक-मुंबई- अग्रा महामार्गावर असलेल्या उड्डण पुलावर हा भीषण अपघात झाला आहे. या अपघातामध्ये सहा जणांचा मृत्यू झाला आहे. तर पाच जण गंभीर जखमी झाले आहेत, जखमींना स्थानिकांच्या मदतीनं जिल्हा रुग्णालयात हलवण्यात आलं आहे. यातील दोन जणांची प्रकृती चिंताजनक असल्याची माहिती समोर आली आहे. नाशिकच्या द्वारका उड्डणपुलावर हा अपघात झाला आहे. पिकअप आणि आयशरमध्ये हा अपघात झाला. लोखंडी गजाने भरलेल्या आयशर गाडीला पाठीमागून वेगात आलेल्या पिकअप गाडीने धडक दिली. या घटनेत मृत्यू झालेले सर्वजण कामगार असल्याची माहिती समोर येत आहे. अपघातातील

मृतांची नावं अद्याप समोर आलेली नाहीयेत. घटनेबाबत अधिक माहिती अशी की, नाशिकच्या द्वारका उड्डणपुलावर हा भीषण अपघात झाला आहे. पिकअप आणि आयशरमध्ये हा अपघात झाला. लोखंडी गजाने भरलेल्या आयशर गाडीला पाठीमागून वेगात आलेल्या पिकअप गाडीने धडक दिली. या घटनेत मृत्यू झाला असून, पाच जण गंभीर जखमी आहेत. त्यांना उपचारासाठी स्थानिकांच्या मदतीनं जिल्हा रुग्णालयात दाखल करण्यात आलं आहे, त्यातील दोघांची प्रकृती चिंताजनक असून, मृतांचा आकडा वाढण्याची भीती व्यक्त केली जात आहे. या घटनेतील सर्व मृत आणि जखमी हे कामगार असल्याची माहिती समोर आली आहे.

त्या लाडक्या बहिणीचे पैसे आता दंडासहित वसूल होणार ?



लाडकी बहीण योजना

ज्या कुटुंबांचं वार्षिक उत्पन्न हे अडीच लाखांपेक्षा कमी आहे, अशा कुटुंबातील महिलांना आर्थिक मदत व्हावी या उद्देशानं लाडकी बहिण योजना सुरु करण्यात आली आहे. आतापर्यंत या योजनेतर्गत लाभार्थी महिलांच्या खात्यामध्ये सहा हासे जमा करण्यात आले आहेत. दर महिन्याला महिलांच्या बँक खात्यामध्ये दीड हजार रुपये जमा करण्यात येतात. आमचं सरकार पुन्हा आलं तर आम्ही महिलांच्या खात्यामध्ये २१०० रुपये जमा करू अशी घोषणा महायुतीकडून करण्यात आली होती. आता पुन्हा एकदा राज्यात महायुतीचं सरकार आलं आहे, त्यामुळे २१०० रुपये कधीपासून जमा होणार याकडे संपूर्ण राज्याचं लक्ष लागलं आहे. मात्र त्याचपूर्वी एक मोठी बातमी समोर आली आहे.

ज्या महिला योजनेच्या निकषात बसत नाही, त्यांची जर तक्रार आली तर त्यांच्या अर्जाची पुन्हा

पडताळणी होणार असं या आधीच मंत्री आदिती तटकरे यांनी स्पष्ट केलं आहे. ज्यामध्ये त्यांनी असं सांगितलं, की ज्या महिलांचं उत्पन्न हे अडीच लाखांपेक्षा जास्त आहे, ज्या महिलांकडे चार चाकी गाडी आहे. ज्या महिलांचं आधार कार्डला वेगळं नाव आणि बँकेच्या खात्यात वेगळं नाव आहे, अशा महिलांबाबत तक्रार आली तर त्यांच्या अर्जाची पुन्हा पडताळणी करण्यात

येईल, मात्र जीआरमध्ये कोणताही बदल करण्यात आलेला नाही. परंतु आज राष्ट्रवादीचे नेते छगन भुजबळ यांनी लाडकी बहीण योजनेवर दिलेल्या प्रतिक्रियेनंतर ज्या महिला या योजनेच्या लाभासाठी पात्र नाही अशा महिलांकडून दंडासहित पैसे वसूल केले जाणार का? असा प्रश्न निमण झाला आहे. नेमकं काय म्हणाले भुजबळ ?

गरीबांना या योजनेचा लाभ झाला पाहिजे हाच या योजनेचा उद्देश आहे. मात्र हेही खरं आहे, या योजनेचे काही नियम आहेत. ज्यामध्ये एका घरात दोन महिलांना पैसे देता येत नाहीत, मोटार गाडी असेल तर त्यांना पैसे देता येणार नाहीत. गरीबांना त्याचा लाभ झाला पाहिजे हा या योजनेचा उद्देश आहे. ज्या महिला नियमात बसत नाहीत, त्यांनी स्वतःहून आपली नावे काढली पाहिजेत. जे पैसे दिले गेले आता ते परत मागण्यात काही अर्थ नाही ते आता मागण्यात येवू नयेत, याच्यापुढे लोकांना सांगावं, जे नियमात नाही त्यांनी स्वतःहून नावे काढून घ्यावेत. त्यांनी जर तसं नाही केलं तर मग मात्र दंडासह पैशांची वसुली करावी, असं भुजबळ यांनी म्हटलं आहे.